

राजीव आवास योजना (आर.ओ.वाय)
सन २०१०-११ या वर्षाकरिता तरतूद
वितरीत करण्याबाबत.

महाराष्ट्र शासन
गृहनिर्माण विभाग
शासन निर्णय क्र.राआयो-२०१०/प्र.क्र.२४०/गृनिधो.२ सेल
मंत्रालय, मुंबई ४०० ०३२.
दिनांक : १५.०२.२०११

- वाचा : १) गृहनिर्माण व शहरी गरीबी निर्मूलन मंत्रालय, केंद्र शासन, नवी दिल्ली यांचे मार्फत राजीव आवास योजनेसंदर्भात निर्गमित केलेल्या प्रारूप मार्गदर्शक सुचनां व शहर नियोजन आराखडा तयार करण्यासंदर्भात प्रस्तुत मार्गदर्शक तत्वे
- २) वित्त मंत्रालय, केंद्र शासन, नवी दिल्ली यांचे पत्र क्र.एफ.नं.५९(८)/पीएफ-आय/२००९-८२९, दि.३१.३.२०१०.
- ३) शासन निर्णय, वित्त विभाग क्र.पूरक-२०१०/प्र.क्र.२४०/अर्थसं.३, दि.३०.१२.१०
- ४) शासन निर्णय, गृहनिर्माण विभाग क्र.राआयो-२०११/प्र.क्र.४/गृनिधो.२(सेल), दि.१३.१.२०११.

शासन निर्णय :-

केंद्र शासनाच्या गृहनिर्माण व शहरी गरीबी निर्मूलन मंत्रालयाने झोपडपट्टीमुक्त शहरे ही संकल्पना साकारण्यासाठी राजीव आवास योजना घोषित केली आहे. सदर योजना राज्यात लागू करण्याबाबत महाराष्ट्र शासनाने योजिले असून, सद्यःस्थितीत केंद्र शासनाच्या मार्गदर्शक तत्वानुसार राज्यातील तिन लाख व त्यांच्या जवळपास असणाऱ्या २४ शहरांत योजना राबविण्याचे नियोजन आहे. अशा २४ शहरांमध्ये सर्वेक्षण, झोपडीमुक्त शहर करण्याच्या नियोजनाचा आराखडा, शहर तांत्रिक कक्ष, त्यासाठी आवश्यक असणारी संगणक प्रणाली व हार्डवेअर या बाबींकरीता निधी उपलब्ध करून देणे आवश्यक आहे. केंद्र शासनाच्या वित्त विभागाकडून या प्रस्तावित नवीन आवास योजनेसाठी महाराष्ट्र राज्यासाठी रु.९४४.६७ लक्ष इतका निधी वरील संदर्भ क्र.२ अन्वये प्राप्त झाला आहे. सदर निधी २०१० च्या हिवाळी अधिवेशनात अर्थसंकल्पीत करण्यात आला आहे. .

२. केंद्र शासनाच्या संदर्भ क्र.१ अन्वये दिलेल्या मार्गदर्शक तत्वानुसार दिलेल्या राजीव आवास योजनेची अंमलबजावणी करण्यासाठी महाराष्ट्र गृहनिर्माण व क्षेत्रविकास प्राधिकरणाची राज्यस्तरीय सुकाणू अभिकरण(नोडल एजन्सी) म्हणून संदर्भ क्र.४ अन्वये नेमणूक करण्यात आली आहे. केंद्र शासनाच्या मार्गदर्शक तत्वानुसार झोपडपट्टीमुक्त शहर आराखडा, झोपडपट्टीयांचे बायोमेट्रीक सर्वेक्षण, शहर तांत्रिक कक्षाची निर्मिती, संगणक प्रणाली व हार्डवेअर, जीआयएस मॅपिंग, जीआयएस/एमआयएस यांचे एकत्रिकरण साठी प्राप्त निधी खर्च करावयाचा आहे. केंद्र शासनाकडून प्राप्त झालेल्या रु.९४४.६७ लक्ष (रुपये नऊशे चव्वेचाळीस लक्ष सडुसष्ट हजार फक्त) इतक्या रकमेपैकी रु.८३२.६७ (रुपये आठशे बत्तीस लक्ष सडुसष्ट हजार फक्त) इतकी रक्कम सोबतच्या विवरणपत्रानुसार संबंधित नागरी स्वराज्य संस्था/ अंमलबजावणी यंत्रणा यांना वितरीत करण्यासाठी राज्यस्तरीय सुकाणू अभिकरणास या शासन निर्णयाद्वारे उपलब्ध करून देण्यात येत आहे. सर्वेक्षणाकरीताचे विहीत नमुना, त्यासबाबतच्या सूचना, जीआयएस/ एमआयएसबाबत केंद्र शासनाकडून प्राप्त सूचनांची प्रतही सोबत सुलभ संदर्भाकरीता उपलब्ध करून देण्यात येत आहे. सदर सूचना केंद्र शासनाच्या <http://nbo.nic.in/Images/PDF/training.pdf>, <http://nbo.nic.in/Images/PDF/Surveyguideline.pdf>, http://mhupa.gov.in/W_new/GIS-MIS-Guidelines.pdf या संकेतस्थळावर उपलब्ध करण्यात आल्या आहेत.

३. महाराष्ट्र गृहनिर्माण व क्षेत्रविकास प्राधिकरणाने सदर रक्कम खर्च करण्यासाठी अवर सचिव, गृहनिर्माण विभाग (आहरण व संवितरण अधिकारी) यांनी प्रतिस्वाक्षरीत केलेले विहित प्रपत्रातील सदर रकमेचे देयक अधिदान व लेखा कार्यालयास याच महिन्यात सादर करण्याची दक्षता घ्यावी.

४. महाराष्ट्र गृहनिर्माण व क्षेत्रविकास प्राधिकरणाने सदर रक्कम खर्च करण्यासाठी स्थानिक स्वराज्य संस्थांना केंद्र शासनाच्या मार्गदर्शक तत्वानुसार सुकाणू अभिकरण तसेच नागरी स्वराज्य संस्थांनी त्यांच्या स्तरावर तांत्रिक कक्ष त्वरीत स्थापीत करावा असे आदेश देण्यात येत आहेत.

५. महाराष्ट्र गृहनिर्माण व क्षेत्रविकास प्राधिकरणास यांचेमार्फत प्रस्तुत निधी अंमलबजावणी करणाऱ्या नागरी स्थानिक स्वराज्य संस्था यांना सदर योजनेचा निधी वितरीत करताना केंद्र शासनाच्या मार्गदर्शक तत्वानुसार कार्यवाही करण्यात यावी. ज्या प्रयोजनासाठी केंद्र शासनाने निधी उपलब्ध करून दिला आहे. त्याच प्रयोजनासाठी त्याचा विनियोग करणे आवश्यक आहे व सदर तरतूद केंद्र शासनाच्या निकषानुसार खर्च होईल याची दक्षता घ्यावी. सदर रकमेचे वितरण MP-SIMS या शासनाच्या संगणक प्रणालीवर नोंदविण्याची जबाबदारीही सुकाणू अभिकरणाची राहिल.

६. महाराष्ट्र गृहनिर्माण व क्षेत्रविकास प्राधिकरणावर योजनेंतर्गत होणाऱ्या खर्चाबाबतचे उपयोगिता प्रमाणपत्र विहित कालावधीत केंद्र व राज्य शासनास सादर करणे बंधनकारक राहिल. जर वितरीत केलेली रक्कम केंद्र शासनाने ज्या प्रयोजनासाठी वितरीत केली आहे त्या प्रयोजनासाठी वापरली नाही, तर सदर रक्कम प्राधिकरणाकडून व्याजासह वसूल करण्यात येईल.

७. या अनुदानाविषयीचे लेखे जर केंद्र शासन/महालेखापाल यांनी मागविल्यास ते त्यांच्या माहितीकरिता/तपासणीकरिता सादर करण्याची प्राधिकरणावर जबाबदारी असेल. सदर लेखाशिर्षकाचे दर महिन्याअखेरचा ताळमेळ महालेखापाल कार्यालयातील लेख्याशी ठेवून त्याबाबतचा अहवाल शासनास दर महिनाअखेर सादर करण्यात यावा.

८. या प्रयोजनावर होणारा खर्च मागणी क्र.क्यू-३ मुख्य लेखाशिर्ष २२१६ गृहनिर्माण-८० सर्वसाधारण १०३-गृहनिर्माण मंडळे/महामंडळे इ. ना सहाय्य (०६)(०१) राजीव आवास योजना ३१, सहाय्य अनुदाने (वेतनेतर) पंचवार्षिक योजनांतर्गत योजना (दत्तमत)(२२१६ २६३७) या लेखाशिर्षाखाली मंजूर करण्यात आलेल्या तरतुदीमधून भागविण्यात यावा.

९. हा शासन निर्णय वित्त विभागांतर्गत व्यय-३ कार्यासनाच्या अनौपचारिक संदर्भ क्र.२३/व्यय-३, दि.२४.१.२०११ अन्वये दिलेल्या सहमतीनुसार निर्गमित करण्यात येत आहे.

१०. सदर शासन निर्णय शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक (२०११०२१११९१६११००१) असा आहे.

महाराष्ट्राचे राज्यपाल यांच्या आदेशानुसार व नावाने,

(प्र.पुं.बडगेरी)
शासनाचे अवर सचिव.

प्रत,

१. मा.राज्यपालांचे सचिव, राजभवन, (पत्राने)
२. मा.मुख्यमंत्री यांचे प्रधान सचिव, मंत्रालय, मुंबई-३२.
३. मा.राज्यमंत्री (गृहनिर्माण) यांचे स्वीय सहायक, मंत्रालय, मुंबई-४०० ०३२.
४. मा.मुख्य सचिव, महाराष्ट्र शासन, मंत्रालय, मुंबई-४०० ०३२.

५. उपाध्यक्ष व मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई-४०० ०५१.
६. मुख्य अभियंता तथा राज्यस्तरीय समन्वय अधिकारी, जेएनएनयुआरएम, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई-४०० ०५१.
७. प्रधान महालेखापाल, महाराष्ट्र-१ (लेखा व अनुज्ञेयता)/लेखापरीक्षा, मुंबई
८. महालेखापाल, महाराष्ट्र-२ (लेखा व अनुज्ञेयता)/लेखापरीक्षा, नागपूर,
९. मुख्य लेखापरीक्षक, स्थानिक निधी लेखा, कोंकण विभाग, नवी मुंबई,
१०. उपमुख्य लेखापरीक्षक, स्थानिक निधी लेखा कोंकण विभाग, नवी मुंबई
११. मुख्य अभियंता-१, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई-४०० ०५१.
१२. वित्त नियंत्रक, , महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई-४०० ०५१.
१३. अधिदान व लेखा अधिकारी, मुंबई / वांद्रे, मुंबई-४०० ०५१.
१४. निवासी लेखा अधिकारी, मुंबई गृहनिर्माण व क्षेत्रविकास मंडळ, गृहनिर्माण भवन, वांद्रे (पूर्व), मुंबई-४०० ०५१.
१५. मुख्य अधिकारी, पुणे/नाशिक/औरंगाबाद/नागपूर गृहनिर्माण व क्षेत्रविकास मंडळ, पुणे/नाशिक/ औरंगाबाद /नागपूर,
१६. वित्त विभाग (व्यय-३ कार्यासन, अर्थसंकल्प १७ व अर्थोपाय कार्यासन), मंत्रालय, मुंबई-४०० ०३२,
१७. नियोजन विभाग (का. १४६१), मंत्रालय, मुंबई-४०० ०३२.
१८. सामाजिक न्याय व सांस्कृतिक कार्य व विशेष सहाय्य विभाग, मंत्रालय, मुंबई-४०० ०३२.
१९. आदिवासी विकास विभाग, मंत्रालय, मुंबई-४०० ०३२.
२०. महसूल व वन विभाग, मंत्रालय, मुंबई-४०० ०३२.
२१. नगर विकास विभाग, मंत्रालय, मुंबई-४०० ०३२.
२२. उप संचालक (एम) भारत सरकार, शहर कार्या आणि रोजगार मंत्रालय, शहरी रोजगार व दारिद्र्य निर्मुलन विभाग(संनियंत्रण कक्ष) निर्माण भवन, नवी दिल्ली (नॉंदणीकृत डाकेने)
२३. सह संचालक, लेखा व कोषागारे कॉम्प्युटर सेल, नवीन प्रशासन भवन, ५ वा मजला, मंत्रालयासमोर, मुंबई,
२४. उप सचिव / सर्व अवर सचिव /कक्ष अधिकारी , गृहनिर्माण विभाग, मंत्रालय, मुंबई-४०० ०३२.
२५. अवर सचिव/रोखशाखा व आहरण व संवितरण अधिकारी , गृहनिर्माण विभाग, मंत्रालय, मुंबई-४०० ०३२.
२६. आयुक्त, संबंधित महानगरपालिका
२७. निवड नस्ती/गृहनिधो-२ सेल कार्यासन, गृहनिर्माण विभाग, मंत्रालय, मुंबई-४०० ०३२.

राजीव आवास योजनेकरीता केंद्र शासनाकडून प्राप्त निधीचे वाटप

क्र.	शहराचे नाव	रुपये (लाखात)
१	पिंपरी चिंचवड	३६.००
२	नागपूर	२२०.५०
३	नांदेड	५८.००
४	सोलापूर	६५.००
५	पुणे	१४९.००
६	मालेगांव	४४.००
७	सांगली	१०.२०
८	औरंगाबाद	१३६.००
९	उल्हासनगर	३५.९७
१०	कल्याण-डोंबिवली	२९.००
११	नाशिक	४९.००
	एकुण	८३२.६७

(रुपये आठशे बत्तीस लक्ष सदुसष्ट हजार फक्त)

(प्र.पु.बडगेरी)
अवर सचिव, गृहनिर्माण विभाग